

महाराष्ट्र शासन

(दूरध्वनी (०२२ २२८५४३०२) / (०२२ २२७९३३३२) / फॅक्स (०२२ २२८२२३५३)

E mail : gad_5@maharashtra.gov.in

क्रमांक - विकाअ २०१२/प्र.क्र.२३६/१२/५,

सामान्य प्रशासन विभाग,
मादाम कामा मार्ग,
हुतात्मा राजगुरु चौक,
मंत्रालय, मुंबई-४०० ०३२
दिनांक : २८/८/२०१२

प्रति,

सर्व जिल्हाधिकारी.

विषय : विशेष कार्यकारी अधिकारी पदावर नियुक्तीबाबतचे प्रस्ताव
शासनाच्या मान्यतेस्तव सादर करताना करावयाच्या
कार्यवाहीबाबत सूचना...

महोदय,

उपरोक्त विषयाबाबत कळविण्यात येते की, विशेष कार्यकारी अधिकारी पदावर नियुक्तीबाबतचे प्रस्ताव आपल्या कार्यालयामार्फत शासनाच्या मान्यतेसाठी सादर करण्यात येतात. तथापि, सदर प्रस्तावांची शासन स्तरावर छाननी करतांना, ब-याचवेळा अशा प्रस्तावांवर खुद्द जिल्हाधिकारी यांची स्वाक्षरी नसणे, मा.पालक मंत्री आणि मा. संपर्क मंत्री यांच्या शिफारस पत्रासोबत सादर केलेल्या यादीच्या प्रत्येक पानावर त्यांची मूळ स्वरूपातील स्वाक्षरी नसणे, प्रस्तावासोबत पोलीस तपासणी अहवालाची प्रत न पाठविणे, पात्र/अपात्र व्यक्ती तसेच पोलीस तपासणीस हजर न राहिलेल्या/पोलीस तपासणीस नकार दिलेल्या व्यक्ती यांच्या नावांची स्वतंत्र यादी नसणे, जिल्ह्याच्या इष्टांकानुसार आतापर्यंत केलेल्या नियुक्त्या व शिल्लक पदांची संख्या याबाबतचा तपशील नसणे इत्यादी त्रुटी असल्याचे आढळून येते. त्यामुळे सदर त्रुटींची पूर्तता करण्यासाठी आपल्या कार्यालयाकडे पत्रव्यवहार करावा लागतो. त्यात बराच कालापव्यय होतो व परिणामी प्रस्ताव शासनाच्या मान्यतेसाठी सादर करण्यास विलंब होतो.

उपरोक्त सर्व बाबी विचारात घेऊन आपणांस असे सूचित करण्यात येते की, विशेष कार्यकारी अधिकारी पदावर नियुक्तीबाबतचे प्रस्ताव शासनाकडे मान्यतेस्तव सादर करताना खाली नमूद केलेल्या तपासणी सूचीनुसार (check list) प्रस्ताव आपल्या सुस्पष्ट शिफारशीसह व सर्व मूळ कागदपत्रांसह सादर करावेत, ही विनंती :-

१) शासन निर्णय, सामान्य प्रशासन विभाग, क्र. विकाअ २००७/४४०/प्र.क्र.१७४/२००७/५,


दिनांक २५.०७.२००७ व शासन शुद्धीपत्रक, सामान्य प्रशासन विभाग, क्र. विकाअ

२००७/प्र.क्र.३८९/५, दिनांक १५.०९.२००८ मधील विहीत अर्हता, अटी व शर्तीनुसार शिफारसप्राप्त व्यक्तींची पात्रता तपासून प्रस्ताव सादर करावा.

- २) प्रस्तावासोबत पाठविलेल्या मान्यवर व्यक्ती/ मा. पालक मंत्री / मा. संपर्क मंत्री यांच्या शिफारस पत्रासोबतच्या यादीतील शिफारस केलेल्या व्यक्तींच्या नांवाना मा. पालक मंत्री आणि मा. संपर्क मंत्री यांची सहमती असल्याबाबत प्रमाणपत्र सादर करावे..
- ३) शासन निर्णय, सामान्य प्रशासन विभाग, दिनांक ०३.०९.२०१० अन्वये निश्चित केलेल्या इष्टांकानुसार जिल्ह्यामध्ये आतापर्यंत केलेल्या नियुक्त्या व शिल्लक पदांची संख्या याबाबतचा तपशील प्रस्तावात नमूद करावा.
- ४) प्रस्तावासोबत पोलीस पडताळणी अहवालाची प्रत सादर करावी.
- ५) प्रस्तावासोबत पात्र व्यक्ती, अपात्र व्यक्ती व पोलीस तपासणीस हजर न राहिलेल्या/पोलीस तपासणीस नकार दिलेल्या इत्यादी व्यक्तींच्या नावांची प्रत्येकी स्वतंत्र यादी सादर करावी.
- ६) पोलीस तपासणी अहवाल तसेच इतर विहीत अर्हता, अटी व शर्तीनुसार पात्र ठरलेल्या व्यक्तींच्या नावांच्या स्वतंत्र यादीची प्रत, मराठीत DVBTT Surekh या फॉन्टमध्ये मायक्रोसॉफ्ट वर्ड, २००३ मध्ये टंकलिखित करून सॉफ्ट कॉपी soft copy (सीडी) स्वरूपात पाठवावी. तसेच सदर यादी gad_5@maharashtra.gov.in या ई-मेल (E-mail) पत्त्यावरही शासनास पाठवावी.

प्रस्तुत शासन पत्र शासनाच्या वेबसाईटवर उपलब्ध असून त्याचा संगणक संकेतांक
20120828144080100
असा आहे.

आपला,



(र. ग. सय्यद)

सह सचिव, महाराष्ट्र शासन.

प्रत, संग्रहार्थ.